

*śrīḥ*

*śrīmate nigamāntamahādeśikāya namaḥ  
śrīmān veṅkaṭanāthāryaḥ kavītārkikakesarī  
vedāntācāryavaryo me sannidhattāṃ sadā hr̥di*

*॥ uddhava gītā - dvitīyo'dhyāyaḥ ॥*

*This document\* has been prepared by*

*Sunder Kidambi*

*with the blessings of*

*śrī raṅgarāmānujamahādeśikan*

*His Holiness śrīmad āṇḍavan of śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ

॥ uddhava gītā - dvitīyo'dhyāyaḥ ॥

śrībhagavānuvāca

yadāttha mām mahābhāga taccikīrṣitameva me |  
brahmā bhavo lokapālāḥ svarvāsaṃ me'bhikāṅkṣiṇaḥ || 2.1 ||

mayā niṣpāditam hyatra devakāryamaśeṣataḥ |  
yadarthamavatīrṇo'hamamśena brahmaṇārthitaḥ || 2.2 ||

kulam vai śāpanirdagdham naṅkṣyatyanonyavigrahāt |  
samudraḥ saptame'hnyetām purīm ca plāvayiṣyati || 2.3 ||

yarhyevāyaṃ mayā tyakto loko'yaṃ naṣṭamaṅgalaḥ |  
bhaviṣyatyacirāt sādho kalināpi nirākṛtaḥ || 2.4 ||

na vastavyaṃ tvayaiveha mayā tyakte mahītale |  
jano'dharmarucirbhadra bhaviṣyati kalau yuge || 2.5 ||

tvam tu sarvaṃ parityajya snehaṃ svajanabandhuṣu |  
mayyāveśya manaḥ samyak samadṛg vicarasva gām || 2.6 ||

yadidaṃ manasā vācā cakṣurbhyaṃ śravaṇādibhiḥ |  
naśvaraṃ gṛhyamāṇaṃ ca vidधि māyāmanomayam || 2.7 ||

pumso'yuktasya nānārtho bhramaḥ sa guṇadoṣabhāk |  
karmākarmavikarmeti guṇadoṣadhiyo bhidā || 2.8 ||

tasmād yuktendriyagrāmo yuktacitta idaṃ jagat |  
ātmanīkṣasva vitatamātmānaṃ mayyadhīsvare || 2.9 ||

jñānavijñānasaṃyukta ātmabhūtaḥ śarīriṇām |  
atmānubhavatuṣṭātmā nāntarāyairvihanyase || 2.10 ||

doṣabuddhyobhayātīto niṣedhānna nivartate |  
guṇabuddhyā ca vihitaṃ na karoti yathārbhakaḥ || 2.11 ||

sarvabhūtasuhr̥cchānto jñānavijñānaniścayaḥ |  
paśyan madātmakaṃ viśvaṃ na vipadyeta vai punaḥ || 2.12 ||

śrīśuka uvāca  
ityādiṣṭo bhagavatā mahābhāgavato nṛpa |  
uddhavaḥ praṇipatyāha tattvajijñāsuracyutam || 2.13 ||

śrī·uddhava uvāca  
yogeśa yogavinnyāsa yogātman yogasambhava |  
niḥ śreyasāya me proktastyāgaḥ saṃnyāsalakṣaṇaḥ || 2.14 ||

tyāgo'yaṃ duṣkaro bhūman kāmānāṃ viśayātmabhiḥ |  
sutarāṃ tvayi sarvātmannabhaktairiti me matiḥ || 2.15 ||

so'haṃ mamāhamiti mūḍhamatirvigādha-  
stvanmāyayā viracitātmani sānubandhe |  
tattvañjasā nigaditaṃ bhavatā yathāhaṃ  
saṃsādhayāmi bhagavannanuśādhi bhṛtyam || 2.16 ||

satyasya te svadṛśa ātmana ātmano'nyaṃ  
vaktāramīśa vibudheṣvapi nānucakṣe |  
sarve vimohitadhiyastava māyayeme  
brahmādayastanubhṛto bahirarthabhāvāḥ || 2.17 ||

tasmād bhavantamanavadyamanantapāraṃ  
sarvajñamīśvaramakuṅṭhavikuṅṭhadhiṣṇyam |  
nirviṇṇadhīrahamu he vṛjinābhitapto  
nārāyaṇaṃ narasakhaṃ śaraṇaṃ prapadye || 2.18 ||

*śrībhagavānuvāca*

*prāyeṇa manujā loke lokatattvavicakṣaṇāḥ |  
samuddharanti hyātmānamātmanaiivāśubhāśayāt || 2.19 ||*

*ātmano gururātmaiva puruṣasya viśeṣataḥ |  
yat pratyakṣānumānābhyāṃ śreyo 'sāvanuvindate || 2.20 ||*

*puruṣatve ca mām dhīrāḥ sāṅkhyayogaviśāradaḥ |  
āvistarāṃ prapaśyanti sarvaśaktyupabṛṃhitam || 2.21 ||*

*ekadvitricatuspādo bahupādastathāpadaḥ |  
bahvyaḥ santi puraḥ sṛṣṭāstāsāṃ me pauruṣī priyā || 2.22 ||*

*atra mām mṛgayantyaddhā yuktā hetubhirīśvaram |  
gṛhyamāṇairguṇairliṅgairagrāhyamanumānataḥ || 2.23 ||*

*atrāpyudāharantīmamitihāsam purātanam |  
avadhūtasya saṃvādam yadoramitatejasam || 2.24 ||*

*avadhūtam dviyaṃ kañcicarantamakutobhayam |  
kaviṃ nirīkṣya taruṇam yaduḥ papraccha dharmavit || 2.25 ||*

*śrīyaduruvāca*

*kuto buddhiriyam brahmannakartuḥ suviśāradaḥ |  
yāmāsādya bhavāllokaṃ vidvāṃscarati bālavat || 2.26 ||*

*prāyo dharmārthakāmeṣu vivitsāyāṃ ca mānavāḥ |  
hetunaiva samīhante āyuso yaśasaḥ śriyaḥ || 2.27 ||*

*tvam tu kalpaḥ kavirdakṣaḥ subhago 'mṛtabhāṣaṇaḥ |  
na kartā nehase kiñcijjadonmattapīśācavat || 2.28 ||*

*janeṣu dahyamāneṣu kāmalo bhavadavāgninā |  
na tapyase 'gninā mukto gaṅgāmbhaḥ stha iva dvipaḥ || 2.29 ||*

tvam hi naḥ pṛcchatām brahmannātmanyānandakāraṇam |  
brūhi sparśavihīnasya bhavataḥ kevalātmanaḥ || 2.30 ||

śrībhagavānuvāca

yadunaivaṃ mahābhāgo brahmaṇyena sumedhasā |  
pṛṣṭaḥ sabhājitaḥ prāha praśrayāvanataṃ dvijaḥ || 2.31 ||

śrībrāhmaṇa uvāca

santi me guravo rājan bahavo buddhyupaśritāḥ |  
yato buddhimupādāya mukto 'tāmīha tāñchṛṇu || 2.32 ||

pṛthivī vāyurākāśamāpo 'gniścandramā raviḥ |  
kapoto 'jagaraḥ sindhuḥ pataṅgo madhukṛd gajaḥ || 2.33 ||

madhuhā hariṇo mīnaḥ piṅgalā kuraro 'rbhakaḥ |  
kumārī śarakṛt sarpa ūrṇanābhiḥ supesākṛt || 2.34 ||

ete me guravo rājaṃścaturviṃśatirāśritāḥ |  
śikṣā vṛttibhireteṣāmanvaśikṣamihātmanaḥ || 2.35 ||

yato yadanuśikṣāmi yathā vā nāhuṣātmaja |  
tattathā puruṣavyāghra nibodha kathayāmi te || 2.36 ||

bhūtairākramyamāṇo 'pi dhīro daivavaśānugaiḥ |  
tad vidvān na calenmārgādanvaśikṣaṃ kṣitervrataṃ || 2.37 ||

śaśvatparārthasarvehaḥ parārthaikāntasambhavaḥ |  
sādhuḥ śikṣeta bhūbhṛtto nagaśiṣyah parātmatām || 2.38 ||

prāṇavrṭtyaiva santuṣyenmunirnaivendriyapriyaiḥ |  
jñānaṃ yathā na naśyeta nāvakīryeta vāñmanaḥ || 2.39 ||

viṣayeṣvāviśan yogī nānādharmeṣu sarvataḥ |  
guṇadoṣavyapetātmā na viṣajjeta vāyuvat || 2.40 ||

pārthiveṣviha deheṣu praviṣṭastadguṇāśrayaḥ |  
guṇairna yujyate yogī gandhairvāyurivātmadṛk || 2.41 ||

antarhitaśca sthirajaṅgameṣu  
brahmātmabhāvena samanvayena |  
vyāptyāvyavacchedamasaṅgamātmano  
munirnabhastvaṃ vitatasya bhāvayet || 2.42 ||

tejo'bannamayairbhāvairmeghādyairvāyuneritaiḥ |  
na sprśyate nabhastadvat kālasṛṣṭairguṇaiḥ pumān || 2.43 ||

svacchaḥ prakṛtitaḥ snigdho mādihuryastīrthabhūrṇṛṇām |  
muniḥ punātyapāṃ mitramīkṣopasparśakīrtanaiḥ || 2.44 ||

tejasvī tapasā dīpto durdharṣodarabhājanaḥ |  
sarvabhakṣyo'pi yuktātmā nādatte malamagnivat || 2.45 ||

kvacicchannaḥ kvacit spaṣṭa upāsyah śreya icchatām |  
bhunkte sarvatra dātṛṇām dahan prāguttarāśubham || 2.46 ||

svamāyayā sṛṣṭamidam sadasallakṣaṇam vibhuḥ |  
praviṣṭa iyate tattat svarūpo'gnirivaidhasi || 2.47 ||

visargādyāḥ śmaśānāntā bhāvā dehasya nātmanaḥ |  
kalānāmiva candrasya kālenāvyaktavartmanā || 2.48 ||

kālana hyoghavegena bhūtānām prabhavāpyayau |  
nityāvapi na drśyete ātmano'gneryathārciṣām || 2.49 ||

guṇairguṇānupādatte yathākālam vimuñcati |  
na teṣu yujyate yogī gobhīrgā iva gopatiḥ || 2.50 ||

budhyate svena bhedena vyaktistha iva tadgataḥ |  
lakṣyate sthūlamatibhirātmā cāvasthito'rkavat || 2.51 ||

nātisnehaḥ prasaṅgo vā kartavyaḥ kvāpi kenacit |  
kurvan vindeta santāpaṃ kapota iva dīnadhiḥ || 2.52 ||

kapotaḥ kaścanāraṇye kṛtanīdo vanaspatau |  
kapotyā bhāryayā sārđhamuvāsa katicit samāḥ || 2.53 ||

kapotau snehaguṇitahrđayau grhadharminau |  
dṛṣṭiṃ dṛṣṭyāṅgamaṅgena buddhiṃ buddhyā babandhatuḥ || 2.54 ||

śayyāsanāṭanasthāna vārtākrīdāśanādikam |  
mithunībhūya viśrabdhau ceraturvanarājiṣu || 2.55 ||

yaṃ yaṃ vāñchati sā rājaṃstarpayantyanukampitā |  
taṃ taṃ samanayat kāmam kṛcchreṇāpyajitendriyaḥ || 2.56 ||

kapotī prathamam garbham grhṇantī kāla āgate |  
aṇḍāni suśuve nīde stapatyuḥ sannidhau satī || 2.57 ||

teṣu kāle vyajāyanta racitāvayavā hareḥ |  
śaktibhirdurvibhāvvyābhiḥ komalāṅgatanūruhāḥ || 2.58 ||

prajāḥ pupuṣatuḥ prītau dampatī putravatsalau |  
śṛṇvantau kūjitaṃ tāsāṃ nirvṛtau kalabhāṣitaiḥ || 2.59 ||

tāsāṃ patatraiḥ susparśaiḥ kūjitairmugdhaceṣṭitaiḥ |  
pratyuđgamairadīnānām pitarau mudamāpatuḥ || 2.60 ||

snehānubaddhahrđayāvanyonyam viṣṇumāyayā |  
vimohitau dīnadhiyau śīsūn pupuṣatuḥ prajāḥ || 2.61 ||

ekadā jagmatustāsāmannārtham tau kuṭumbinau |  
paritaḥ kānane tasminnarthinau ceratuściram || 2.62 ||

dṛṣṭvā tāllubdhakaḥ kaścid yadṛcchāto vanecaraḥ |  
jagrhe jālamātatya carataḥ svālayāntike || 2.63 ||

kapotaśca kapotī ca prajāpoṣe sadotsukau |  
gatau poṣaṇamādāya svanīdamupajagmatuḥ || 2.64 ||

kapotī svātmajān vīkṣya bālakāñjālasaṃvṛtān |  
tānabhyadhāvat krośanti krośato bhṛśaduḥ khitā || 2.65 ||

sāsakṛt snehaguṇitā dīnacittājamāyayā |  
svayaṃ cābadhyata śicā baddhān paśyantyapasmṛtiḥ || 2.66 ||

kapotaścātmajān baddhānātmano 'pyadhikān priyān |  
bhāryāṃ cātmasamāṃ dīno vilalāpātiduḥ khitaḥ || 2.67 ||

aho me paśyatāpāyamalpapuṇyasya durmateḥ |  
atrptasyākṛtārthasya gṛhastraivargiko hataḥ || 2.68 ||

anurūpānukūlā ca yasya me patidevatā |  
śūnye gṛhe mām santyajya putraiḥ svaryāti sādhubhiḥ || 2.69 ||

so'haṃ śūnye gṛhe dīno mṛtadāro mṛtaprajaḥ |  
jijīviṣe kimartham vā vidhuro duḥ khajīvitaḥ || 2.70 ||

tāṃstathaivāvṛtāñchighirmṛtyugrastān viceṣṭataḥ |  
svayaṃ ca kṛpaṇaḥ śikṣu paśyannapyabudho 'patat || 2.71 ||

taṃ labdhvā lubdhakaḥ krūraḥ kapotaṃ gṛhamedhinam |  
kapotakān kapotīm ca siddhārthaḥ prayayau gṛham || 2.72 ||

evaṃ kuṭumbyaśāntātmā dvandvārāmaḥ patatrivat |  
puṣṇan kuṭumbaṃ kṛpaṇaḥ sānubandho 'vasīdati || 2.73 ||

yaḥ prāpya mānuṣaṃ lokaṃ muktidvāramapāvṛtam |  
gṛheṣu khagavat saktastamārūdhacyutaṃ viduḥ || 2.74 ||

|| iti dvitīyo 'dhyāyah ||